

# احکام عید الاضحی وقربانی

تألیف

علیہ الرحمۃ

حضرت مولانا مفتی محمد شفیع صاحب

(مفتی اعظم پاکستان)

اضافہ و تحقیق

حضرت مولانا مفتی محمد شعیب اللہ خان

بانی و ہبھام جامعہ اسلامیہ مسیح العلوم

شبہ تحقیق و اشاعت

**Jamia Islamia Maseehul Uloom, Bangalore**

K.S. Halli, Post Kannur Village, Bidara Halli Hobli, Baglur Main Road, Bangalore - 562149

H.O # 84, Armstrong Road, Mohalla Baidwadi, Bharthi Nagar, Bangalore - 560 001

Mobile : 9916510036 / 9036701512 / 9036708149

# احکام عید الاضحی وقربانی

تألیف

علیہ الرحمۃ

حضرت مولانا مفتی محمد شفیع صاحب

(مفتی اعظم پاکستان)

اضافہ و تحریق

حضرت مولانا مفتی محمد شعیب اللہ خان

بانی و ہنرمند جامعہ اسلامیہ مسیح العلوم



Mahmood Book Depot

مَحْمُودِ بَكَ دِپَوْ

PUBLISHERS, PRINTERS, DISTRIBUTORS

No. 82, Haines Road, Bangalore - 560 051 Phone : 080-42032128

# ☆☆ فہرست احکام عید الاضحیٰ و قربانی ☆☆

1	مقدمة تحقیق
2	عشرہ ذی الحجه کے فضائل
2	تکمیر تشریق
3	عید الاضحیٰ کے روز یہ چیزیں مسنون ہیں
3	نماز عید
4	قربانی
5	اضافہ: قربانی کی فضیلت اور حکم
6	قربانی کس پرواجب ہوتی ہے
7	ایک اہم انتباہ
7	ایک اور وضاحت
8	قربانی کے دن
8	قربانی کے بدلہ میں صدقہ و خیرات
9	قربانی کا وقت
10	قربانی کا جانور
12	قربانی کا جانور ایسا نہ ہو
13	قربانی کا مسنون طریقہ
15	آداب قربانی
16	متفرق مسائل
17	قربانی کا گوشت
17	قربانی کی کھال
17	قربانی کی کھالوں کا مصرف۔ ایک اہم فتویٰ

بسم الله الرحمن الرحيم

## مقدمة تحقیق

الحمد لله رب العالمين والصلوة والسلام على سيد المرسلين

اما بعد: زیر نظر رسالہ حضرت اقدس مولانا مفتی محمد شفیع صاحبؒ کی ایک جامع تحریر ہے جو آپ کی کتاب ”جوہر الفقہ“ جلد اول میں شامل ہے۔ عید الاضحی اور قربانی کے اہم اور ضروری مسائل و احکام اس میں جمع کئے گئے ہیں۔ میں نے اس میں بعض ضروری مسائل کا اضافہ کر دیا ہے اور اس کے ساتھ ساتھ اس کی ترتیب بھی کر دی ہے اور چونکہ حضرتؐ نے اختصار کے پیش نظر مکمل حوالے درج کرنے کا اہتمام نہیں فرمایا تھا، اس لیے میں نے اس میں درج احکام و مسائل کے حوالے بھی لکھ دئے ہیں۔ امتیاز کے لیے اپنی تحریر کے شروع میں لفظ ”اضافہ“ اور آخر میں (مش) لکھ دیا ہے۔ اللہ سے دعا ہے کہ اللہ تعالیٰ اس کو شرف قبول بخشے۔

آمین یا رب العالمین۔

محمد نعیب اللہ خاں

۱۴۲۳/رمضان

(جامعہ اسلامیہ مسیح العلوم)

۲۰۰۳ فروری

بسم اللہ الرحمن الرحيم

### عشرہ ذی الحجه کے فضائل:

آنحضرت ﷺ نے فرمایا کہ اللہ تعالیٰ کی عبادت کے لیے عشرہ ذی الحجه سے بہتر کوئی زمانہ نہیں۔ ان میں ایک دن کا روزہ ایک سال کے برابر اور ایک رات کی عبادت کرنا شعب قدر کی عبادت کے برابر ہے۔ (۱)

قرآن مجید میں سورۃ الفجر میں اللہ تعالیٰ نے دس راتوں کی قسم کھائی ہے وہ دس راتیں جمہور کے قول میں یہی عشرہ ذی الحجه کی راتیں ہیں، خصوصانوں میں تاریخ یعنی عرفہ کا دن اور عرفہ اور عید کی درمیانی رات ان تمام ایام میں بھی خاص فضیلت رکھتے ہیں۔ عرفہ یعنی نویں ذی الحجه کا روزہ رکھنا ایک سال گذشتہ اور ایک سال آئندہ کا کفارہ ہے اور عید کی رات میں بیدار رہ کر عبادت میں مشغول رہنا بہت بڑی فضیلت اور ثواب کا موجب ہے۔

اضافہ: مستحب ہے کہ ذی الحجه کے چاند یکھنے کے بعد عید کی نماز و قربانی کرنے تک قربانی کا ارادہ رکھنے والے بال اور ناخن نہ کاٹیں۔ حدیث میں ہے کہ رسول اللہ ﷺ نے فرمایا کہ جو آدمی ذی الحجه کا چاند یکھنے اور قربانی کرنے کی نیت رکھتا ہو تو وہ اپنے بالوں اور ناخنوں میں سے کچھ نہ کاٹے۔ (۲) (مش)

### تکبیر تشریق :

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ .

(۱) ترمذی: ۶۸۹، ابن ماجہ: ۱۷۱۸، (۲) مسلم: ۳۶۵۳، ترمذی: ۱۳۳۳، نسائی: ۳۲۸۵،

ابوداؤ: ۲۲۰۹، ابن ماجہ: ۳۱۳۱، احمد: ۲۵۲۶۹، دارمی: ۱۸۶۵

عرفہ یعنی نویں تاریخ کی صبح سے تیرھویں تاریخ کی عصر تک ہر نماز کے بعد بآوازِ بلند ایک مرتبہ یہ تکبیر پڑھنا واجب ہے۔ فتویٰ اس پر ہے کہ باجماعت نماز پڑھنے والے اور تنہا پڑھنے والے اس میں برابر ہیں۔ اسی طرح مرد و عورت دونوں پر واجب ہے۔ البتہ عورت بآوازِ بلند تکبیر نہ کہے۔ (۱)

اضافہ: اس تکبیر تشریق کا صرف ایک دفعہ پڑھنا احادیث سے ثابت ہے۔ اس لیے صرف ایک مرتبہ پڑھنا چاہئے۔ علامہ شامی نے ایک مرتبہ سے زائد پڑھنے کو خلافِ سنت قرار دیا ہے اس لیے احتیاط یہی ہے کہ ایک مرتبہ پڑھنے پر اکتفاء کیا جائے۔ (۲) (مش)

تنبیہ: اس تکبیر کا متوسط بلند آواز سے کہنا ضروری ہے۔ بہت سے لوگ اس میں غفلت کرتے ہیں، پڑھتے ہی نہیں یا آہستہ سے پڑھ لیتے ہیں، اس کی اصلاح ضروری ہے۔

### ﴿عید الاضحیٰ﴾ کے روز یہ چیزیں مسنون ہیں:

(۱) صبح کو سویرے اٹھنا (۲) غسل و مسواک کرنا (۳) پاک صاف، عمدہ کپڑے پہنانا، (۴) خوشبو لگانا، (۵) عید کی نماز سے پہلے کچھ نہ کھانا (۶)، عید گاہ کو جاتے ہوئے تکبیر مذکور الصدر بآوازِ بلند پڑھنا۔ (۷)

### نمازِ عید:

نمازِ عید دور رکعت ہیں، مثل دوسری نمازوں کے، فرق صرف اتنا ہے کہ اس میں ہر رکعت کے اندر تین تین تکبیریں زائد ہیں۔ پہلی رکعت میں "سبحانک اللہم" پڑھنے کے بعد قرأت سے پہلے اور دوسری رکعت میں قرأت کے بعد رکوع

(۱) در مختار مع شامی: ۳/۶۱، (۲) شامی: ۳/۶۲، (۳) در مختار مع شامی: ۳/۵۹، عالمگیری: ۱/۱۵۰

سے پہلے ان زائد تکبیروں میں کانوں تک ہاتھ اٹھانا چاہئے۔ پہلی رکعت میں دو تکبیروں میں سے ہر تکبیر پر ہاتھ چھوڑ دیں، اور تیسرا تکبیر کے بعد ہاتھ باندھ لیں، دوسری رکعت میں تینوں تکبیروں میں سے ہر تکبیر پر ہاتھ چھوڑ دیئے جائیں، اور چوتھی تکبیر کے ساتھ رکوع میں چلے جائیں، نمازِ عید کے بعد خطبہ سننا سنت ہے۔

### قربانی :

قربانی ایک اہم عبادت ہے اور شعائرِ اسلام میں سے ہے۔ زمانہ جاہلیت میں بھی اس کو عبادت سمجھا جاتا تھا، مگر بتوں کے نام پر قربانی کرتے تھے۔ اسی طرح آج تک بھی دوسرے مذاہب میں قربانی مذہبی رسم کے طور پر ادا کی جاتی ہے۔ بتوں کے نام پر یا مسیح کے نام پر قربانی کرتے ہیں۔ سورہ انا اعطینا ک میں اللہ تعالیٰ نے اپنے رسول ﷺ کو حکم دیا ہے کہ جس طرح نماز اللہ کے سوا کسی کی نہیں ہو سکتی، قربانی بھی اسی کے نام پر ہونی چاہئے،

”فصل لربک و انحر“ کا یہی مفہوم ہے۔ دوسری ایک آیت میں اسی مفہوم کو دوسرے عنوان سے اس طرح بیان فرمایا ہے اَنَّ صَلَاةَ وَ نُسُكِيْ وَ مَحْيَايَ وَ مَمَاتِيْ لِلَّهِ رَبِّ الْعَالَمِيْنَ۔ (۱)

رسول اللہ ﷺ نے بعدِ هجرت دس سال مدینہ طیبہ میں قیام فرمایا، ہر سال برابر قربانی کرتے تھے۔ (۲)

جس سے معلوم ہوا کہ قربانی صرف مکہ معظمہ کے لیے مخصوص نہیں۔ ہر شخص پر ہر شہر میں بعدِ تحقیق شرائط واجب ہے۔ (یہ شرائط آگے مذکور ہیں: مش) اور مسلمانوں کو اس کی تاکید فرماتے تھے اسی لیے جمہور اہل اسلام کے نزدیک قربانی واجب ہے۔ (۳)

(۱) تفسیر ابن کثیر: ۲۰۲، تفسیر طبری: ۵، ترمذی: ۲۷۲۰/۵، احمد: ۱۵۷، شامی: ۳/۲۷۱۵

## اضافہ: قربانی کی فضیلت اور حکم:

قربانی کے بڑے فضائل آئے ہیں۔ ایک حدیث میں ہے کہ حضرت زید ابن ارقم نے فرمایا کہ حضرات صحابہ نے عرض کیا کہ یا رسول اللہ! ما هذه الا ضاحی ؟ قال : سنة ابیکم ابراہیم . قالوا : فما لنا فيها یا رسول الله؟ قال بكل شعرة حسنة ، قالوا : فالصوف ؟ قال : بكل شعرة من الصوف حسنة یعنی حضرات صحابہ نے عرض کیا کہ یا رسول اللہ! یہ قربانیاں کیا ہیں؟ فرمایا کہ تمہارے باپ ابراہیم کی سنت ہے عرض کیا کہ اس میں ہم کو کیا ملے گا؟ فرمایا کہ ہر بال کے بدله میں ایک نیکی۔ عرض کیا کہ پھر اون کے بدله کیا ہے؟ فرمایا کہ اون کے ہر بال کے بدله ایک نیکی ملے گی۔ (۱)

حضرت عائشہؓ سے مروی ہے کہ رسول اللہ ﷺ نے فرمایا کہ کوئی آدمی قربانی کے دنوں میں جانوروں کے خون بہانے سے زیادہ کوئی ایسا عمل نہیں کیا جو اللہ کو زیادہ پسند ہو، اور وہ آدمی قیامت کے دن اس جانور کی سینگوں اور بالوں اور کھروں کے ساتھ آئے گا اور اس کا خون اللہ کے نزدیک زمین پر گرنے سے پہلے مقبول ہو جائے گا، لہذا ان قربانی کے جانوروں کو اچھی طرح پالو۔ (۲)

قربانی کا حکم کیا ہے؟ اس میں ائمہ کا اختلاف ہے امام شافعیؓ، امام مالکؓ، امام احمد بن حنبلؓ کے نزدیک قربانی سنت موقودہ ہے اور امام ابو حنیفہؓ کے نزدیک واجب ہے۔ ایک تو اس لیے کہ اللہ تعالیٰ نے اس کا حکم دیا ہے اور امر و جوب کے لیے ہوتا ہے۔ دوسرے اس لیے کہ احادیث میں اس کی تاکید آتی ہے۔ ایک حدیث میں حضرت ابو ہریرہؓ سے آیا یہ کہ اللہ کے رسول ﷺ نے فرمایا کہ جس کے پاس وسعت ہو

(۱) ابن ماجہ: ۳۱۸، احمد: ۱۸۲۸۰ (۲) ترمذی: ۱۳۱۳، ابن ماجہ: ۷۱۱

اور وہ قربانی نہ کرے تو وہ ہمارے عیدگاہ میں نہ آئے۔ (مش) (۱)

### ◆ قربانی کس پر واجب ہوتی ہے:

(۱) قربانی ہر مسلمان عاقل بالغ مقیم پر واجب ہوتی ہے۔ جس کی ملک میں ساڑھے باون تو لے چاندی یا اس کی قیمت کا مال اس کی حاجاتِ اصلیہ سے زائد موجود ہو۔ یہ مال خواہ سونا چاندی یا اس کے زیورات ہوں یا مال تجارت یا ضرورت سے زائد گھر یا سامان یا مسکونہ مکان سے زائد کوئی مکان وغیرہ ہو۔ (۲)

اضافہ: مثلاً ایک شخص کے پاس دو مکان ہیں، ایک میں خود رہتا ہے اور دوسرا خالی ہے یا کرایے پر دیا ہوا ہے تو اس شخص پر قربانی واجب ہے، البتہ اس کا ذریعہ معاش یہی مکان ہے تو چونکہ یہ مکان اس کی ضروریات میں داخل ہے اسلیے اس پر قربانی واجب نہ ہوگی۔ (۳) (مش)

◆ اسی طرح کسی کے پاس دو گھر یا ہوں، ایک استعمال کے لیے اور ایک زائد تو اس پر بھی قربانی واجب ہے۔ (۴) (مش)

◆ نیز اپر کے مسئلہ سے یہ بھی معلوم ہوا کہ عورت پر بھی اگر وہ مالکِ نصاب ہے تو قربانی واجب ہے (۵) (مش)

اور اس کا ادا کرنا خود عورت کی ذمہ داری ہے۔ اکثر عورتیں اس سے غافل ہیں، اور یہ سمجھتی ہیں کہ زکوٰۃ و قربانی کا تعلق صرف مردوں سے ہے ہم سے نہیں، حالانکہ یہ بات سوفی صد غلط ہے، اس لیے عورتوں کو بھی قربانی دینا چاہئے، ہاں اگر اپنے پاس رقم نہ ہو تو اپنے میاں سے کہکران کے ذریعہ ادا کرنا چاہئے۔ اور مرد نے عورت کی

(۱) بن مجہ: ۳۱۱۲، احمد: ۷۹۲۲، شامی: ۲۹۷، عالمگیری: ۲۹۲ (۲) شامی: ۳۵۷، عالمگیری: ۲۹۲ (۳) آپکے مسائل اور ان کا حل: ۱۰۶/۳ (۴) آپکے مسائل اور ان کا حل: ۱۰۶/۳ (۵) در مختار مع شامی: ۲۵۳/۹

اجازت کے بغیر اپنی طرف سے خود عورت کی قربانی کر دی تو امام ابو حنفیہؓ کے نزدیک جائز نہیں اور امام ابو یوسف کے قول میں استحساناً جائز ہے۔ (۱) (مش)

### ایک اہم انتباہ :

اوپر کے مسئلہ سے یہ بھی معلوم ہوا کہ ہر اس مسلمان پر قربانی واجب ہے جو عاقل بالغ اور حاجات اصلیہ سے زائد مذکورہ مالیت کا مالک ہو، بعض لوگ اس غلطی میں بتلا ہیں کہ پورے گھرانے کی طرف سے ایک جانور قربان کر دیتے ہیں، یہ بات صحیح نہیں ہے بلکہ اگر مثلاً ایک گھر میں پانچ بھائی رہتے ہوں اور سب کے سب عاقل بالغ اور مالدار ہوں تو سب کو الگ الگ اپنی طرف سے قربانی کرنا چاہئے۔ (مش)

### ایک اور وضاحت:

ایک اور بات بھی اس جگہ واضح کرنا ضروری ہے، وہ یہ کہ عام طور پر لوگ یہ سمجھتے ہیں کہ قربانی شادی ہونے کے بعد سے لاگو ہوتی ہے، اس لیے بہت سے وہ نوجوان جو اچھی خاصی کمائی کرتے ہیں اور خوب مال جمع بھی رکھتے ہیں، وہ قربانی نہیں کرتے کیونکہ ان کی ابھی شادی نہیں ہوئی ہے، یاد رہے کہ قربانی اور زکوٰۃ کے مسئلہ کو شادی شدہ ہونے اور نہ ہونے سے کچھ تعلق نہیں۔ (مش)

(۱) جس شخص پر قرض ہو، اگر قرض کو وضع کرنے کے بعد اس کے پاس اتنا مال بچا رہے جو نصاب (جس کا اوپر ذکر کیا گیا) کے برابر ہو، تو اس پر قربانی واجب ہے، ورنہ نہیں۔ (مش)

(۲) قربانی کے معاملہ میں اس مال پر سال بھر گذرنا بھی شرط نہیں۔ (۲)

(۳) بچہ اور مجنون کی ملک میں اگر اتنا مال ہو تو بھی اس پر اس کی طرف سے

اس کے ولی پر قربانی واجب نہیں۔ اسی طرح جو شخص شرعی قاعدہ کے موفق مسافر ہو اس پر بھی قربانی لازم نہیں۔ (۱)

اضافہ: البتہ باپ پر امام ابو حنیفہؓ کے قول کے مطابق مستحب ہے کہ اپنے نابالغ بچوں کی طرف سے بھی قربانی کر دے۔ (۲) (مش)

(۳) جس شخص پر قربانی واجب نہ تھی اگر اس نے قربانی کی نیت سے کوئی جانور خرید لیا تو اس کی قربانی واجب ہو گئی۔ (۴)

### ◆ قربانی کے دن:

قربانی کی عبادت صرف تین دن کے ساتھ مخصوص ہے، دوسرا دنوں میں قربانی کی کوئی عبادت نہیں۔ قربانی کے دن ذی الحجه کی دسویں، گیارہویں اور بارہویں تاریخیں ہیں۔ اس میں جب چاہے قربانی کر سکتا ہے۔ البتہ پہلے دن کرنا افضل ہے۔ (۵)

اضافہ: حضرت ابن عمرؓ سے مردی ہے کہ قربانی یوم الاضحیٰ (عید کے دن اور) اس کے بعد دو دن ہے۔ اور حضرت علیؓ سے بھی اسی طرح مردی ہے۔ (۶) (مش)

### ◆ قربانی کے بدله میں صدقہ و خیرات:

اگر قربانی کے دن گزر گئے، ناواقفیت یا غفلت یا کسی عذر سے قربانی نہیں کر سکا تو قربانی کی قیمت فقراء و مساکین پر صدقہ کرنا واجب ہے۔ (۷)

لیکن قربانی کے تین دنوں میں جانوروں کی قیمت صدقہ کر دینے سے یہ واجب ادا نہ ہو گا، (۸)

بلکہ وہ ہمیشہ گنہ گار ہے گا کیونکہ قربانی ایک مستقل عبادت ہے جیسے نماز پڑھنے

(۱) شامی: ۹/۷۵، عالمگیری: ۵/۲۹۲ (۲) شامی: ۹/۷۵، عالمگیری: ۵/۲۹۲

(۳) شامی: ۹/۷۵، عالمگیری: ۵/۲۹۱ (۴) عالمگیری: ۵/۲۹۵ (۵) موطا مالک: ۹۲۳

(۶) در مختار مع شامی: ۹/۷۵، بدائع: ۲/۲۰۲ (۷) عالمگیری: ۵/۲۹۳

سے روزہ اور روزہ رکھنے سے نمازِ ادانہیں ہوتی، زکوٰۃ ادا کرنے سے حج ادانہیں ہوتا، ایسے ہی صدقہ خیرات کرنے سے قربانی ادانہیں ہوتی، رسول اللہ ﷺ کے ارشادات اور تعامل اور پھر تعاملِ صحابہ اس پر شاہد ہیں۔

**اضافہ:** بعض لوگ شریعت سے ناواقفیت کی وجہ سے یہ کہا کرتے ہیں کہ قربانی کی جگہ اگر ان جانوروں کی قیمت غریبوں میں بانٹ دی جائے تو غریبوں کا زیادہ فائدہ ہوگا مگر یہ جہالت کی بات ہے ایک تو اس لیے کہ اللہ کی شریعت میں کسی کو اختیار نہیں کہ اس میں رد و بدل کرے دوسرا سے کہ قربانی کا مقصد غریبوں کی مدد نہیں ہے اس کے لیے تو شریعت نے زکوٰۃ اور صدقات کا ایک مکمل نظام بنایا ہے بلکہ اس کا مقصد اللہ کی محبت کا مظاہرہ ہے جیسا کہ حضرت ابراہیم و حضرت اسماعیل علیہما السلام نے اس کا مظاہرہ فرمایا تھا۔ اس لیے قربانی میں جانوروں کے ذبح کرنے کو ان ایام کی سب سے زیادہ پسندیدہ عبادت قرار دیا گیا ہے۔ (مش)

### ◆ قربانی کا وقت:

(۱) جن بستیوں یا شہروں میں نمازِ جمعہ و عیدین جائز ہے وہاں نمازِ عید سے پہلے قربانی جائز نہیں۔ اگر کسی نے نماز سے پہلے قربانی کر دی تو اس پر دوبارہ قربانی لازم ہے۔ البتہ چھوٹے گاؤں جہاں جمعہ اور عیدین کی نمازیں نہیں ہوتیں یہ لوگ دسویں تاریخ کی صبح صادق کے بعد قربانی کر سکتے ہیں۔ ایسے ہی اگر کسی عذر کی وجہ سے نمازِ عید پہلے دن نہ ہو سکے تو نمازِ عید کا وقت گذر جانے کے بعد قربانی درست ہے۔ (۱)

**اضافہ:** (۲) اگر قربانی کرنے والا خود شہر میں ہو اور اپنی قربانی کا جانور گاؤں دیہات میں بھیج دے تو اس کی قربانی وہاں صبح صادق کے فوراً بعد کی جا سکتی ہے، اور

اگر قربانی کرنے والا گاؤں میں ہوا اور اس کی قربانی شہر میں دی جائے تو ضروری ہے کہ نمازِ عید کے بعد ہی قربانی کی جائے عید کی نماز سے پہلے جائز نہیں، حاصل یہ ہے کہ قربانی کا جانور جس جگہ ہواں کا اعتبار ہے، قربانی کرنے والا جہاں چاہے رہے۔ (۱) (مش)  
 (۳) قربانی رات کو بھی جائز ہے مگر بہتر نہیں۔ (۲)

### ❀ قربانی کا جانور:

اضافہ: (۱) قربانی میں صرف درج ذیل جانوروں کی قربانی جائز ہے: بکرا،  
 بکری، دنبہ، بھیڑ، گائے، بیل، اونٹ، اُنٹی، بھینس، بھینسا، ان کے علاوہ کسی اور  
 جانور کا قربانی میں دینا جائز نہیں (۳) (مش)  
 اس سے معلوم ہوا کہ بعض لوگ جومرغی کی قربانی کرتے ہیں یہ جائز نہیں، اور  
 اس سے قربانی ادا نہیں ہوتی۔ (مش)

(۲) ان جانوروں میں سے جو وحشی (جنگلی) ہوں، ان کی قربانی بھی جائز نہیں۔ (۲) (مش)  
 (۳) بکرا، دنبہ، بھیڑ، ایک ہی شخص کی طرف سے قربانی کیا جاسکتا ہے۔ گائے، بیل، بھینس،  
 اونٹ سات آدمیوں کی طرف سے ایک کافی ہے بشرطیکہ سب کی نیت ثواب کی ہو، کسی کی  
 نیت محض گوشت کھانے کی نہ ہو۔ (۵)

اضافہ: اس سے معلوم ہوا کہ محض گوشت کھانے کی نیت سے اگر کوئی شریک  
 ہو جائے تو نہ اس کی قربانی ہوتی ہے اور نہ دیگر حصہ داروں کی قربانی ہوتی ہے، اس لیے  
 قربانی میں دوسروں کو شریک کرنے میں بڑی احتیاط برتنے کی ضرورت ہے۔ (مش)  
 (۲) اگر کوئی قربانی میں شریک ہونے والا غیر مسلم ہو، جیسے عیسائی، ہندو، تو

---

(۱) شامی: (۲) شامی: (۳) شامی: ۹/۳۶۱، عالمگیری: ۵/۵، عالمگیری: ۵/۲۹۵، عالمگیری: ۵/۲۹۷، بحرالراائق:  
 (۲) عالمگیری: ۵/۸، بحرالراائق: (۳) ۸/۳۲۲، عالمگیری: ۵/۵، عالمگیری: ۵/۲۹۷

کسی کی بھی قربانی جائز نہ ہوگی، اسی طرح شیعہ بھی چونکہ کافر ہیں، اس لیے ان کو شریک کرنے سے بھی کسی کی قربانی ادا نہ ہوگی۔ (۱) (مش)

(۵) اگر قربانی کا جانور خریدنے سے پہلے ہی یہ نیت ہو کہ اس میں دوسروں کو بھی شریک کرنا ہے تو بہتر ہے، اور اگر جانور خرید لیا پھر یہ ارادہ ہوا کہ دوسروں کو اس میں شریک کیا جائے تو اس میں بعض علماء نے یہ تفصیل بیان کی ہے کہ اگر وہ آدمی مالدار ہے تو اس کے لیے اس طرح دوسروں کو اس میں شریک کرنا درست ہے اور اگر وہ غریب ہے تو چونکہ غریب آدمی کے جانور خرید لینے سے اس جانور کی قربانی اس پر واجب ہو جاتی ہے اس لیے اس کو اس میں دوسروں کو شریک کرنے کی اجازت نہیں، اور بعض نے اس مسئلہ میں مالدار اور غریب دونوں کے لیے ایک ہی حکم بیان کیا ہے۔  
تاہم خریدنے کے بعد شریک کرنا کراہت سے خالی نہیں (۲) (مش)

(۶) بکرا بکری ایک سال کا پورا ہونا ضروری ہے، بھیڑ اور دنبہ اگر اتنا فربہ اور تیار ہو کہ دیکھنے میں سال بھر کا معلوم ہو تو وہ بھی جائز ہے۔ گائے، بیل، بھینس دو سال کی، اور اونٹ پانچ سال کا ہونا ضروری ہے، ان عمروں سے کم کے جانور قربانی کے لیے کافی (وجائز نہیں۔ (۳)

اضافہ: (۷) اگر ایک شریک قربانی کی نیت کرے اور دوسرا عقیقہ یا ولیمہ یا اور کسی قربت کی نیت کرے تو جائز ہے۔ (۴) (مش)

(۸) اگر جانوروں کا فروخت کرنے والا پوری عمر بتاتا ہو اور ظاہری حالات

(۱) شامی: ۳۷۲/۹، عالمگیری: ۳۰۷/۵، حسن الفتاوی: ۷/۵۰۹ (۲) شامی: ۳۵۹/۹

(۳) شامی: ۳۶۵/۹، عالمگیری: ۵/۷۲۹، محزالائق: ۳۲۵/۸

(۴) شامی: ۳۷۲/۹، عالمگیری: ۳۰۷/۵

سے اس کے بیان کی تکنیک نہیں ہوتی تو اس پر اعتماد کرنا جائز ہے۔

(۹) خصی بکرے (جس کے فوطے نکال دئے گئے ہوں) کی قربانی جائز بلکہ

افضل ہے۔ (۱)

اضافہ: (۷) بکرے، بکری کی قربانی کرنا، گائے وغیرہ کا ایک حصہ دینے

سے افضل ہے۔ (۲) (مش)

(۸) قربانی کا جانور عمده سے عمدہ اور خوب موٹاتازہ اور تمام عیوب ظاہرہ سے

پاک ہونا افضل ہے۔ (۳) (مش)

◆ قربانی کا جانور ایسا نہ ہو:

(۱) جس جانور کے سینگ پیدا کئی طور پر نہ ہوں یا بیچ میں سے ٹوٹ گیا ہو اس

کی قربانی جائز ہے، ہاں سینگ جڑ سے اکھڑ گیا ہو جس کا اثر دماغ پر ہونا لازم ہے تو

اس کی قربانی درست نہیں ہے۔ (۴)

(۲) اندھے، کانے، لنگڑے جانور کی قربانی درست نہیں۔ اسی طرح ایسا

مریض اور لا غر جانور جو قربانی کی جگہ تک اپنے پیروں سے نہ جا سکے اس کی قربانی بھی

جائے نہیں ہے۔ (۵)

(۳) جس جانور کا تھائی سے زیادہ کان یا دم وغیرہ کٹی ہوئی ہو اس کی قربانی

جائے نہیں۔ (۶)

(۱) درختار مع شامی: ۹/۳۶۷، عالمگیری: ۵/۲۹۹، بحر الرائق: ۸/۲۲۳ (۲) درختار: ۶/۳۶۶

(۳) عالمگیری: ۵/۳۰۰، شامی: ۹/۳۶۸ (۴) شامی: ۹/۳۶۷، عالمگیری: ۵/۲۹۷، بحر الرائق:

(۵) درختار مع شامی: ۹/۳۶۸، عالمگیری: ۵/۲۹۷، بحر الرائق: ۸/۳۲۳

(۶) درختار مع شامی: ۹/۳۶۸، عالمگیری: ۵/۲۹۸، بحر الرائق: ۸/۳۲۳

(۲) جس جانور کے دانت بالکل نہ ہوں یا اکثر نہ ہوں، اس کی قربانی جائز نہیں۔ (۱)

اضافہ: عالمگیری میں صحیح اس کو قرار دیا ہے کہ اگر بے دانت والا جانور چارہ کھالیتا ہو تو اس کی قربانی جائز ہے۔ (۲) (مش)

(۵) اسی طرح جس جانور کے کان پیدائشی طور پر بالکل نہ ہوں، اس کی قربانی درست نہیں۔ (۳)

اضافہ: اور اگر ایک کان پورا کٹ گیا ہو تو اس کی قربانی بھی جائز نہیں۔ (مش)

(۶) جو جانور خارش ہونے کی وجہ سے دبلا ہو گیا ہو، اس کی قربانی جائز نہیں اور اگر دبلانہ ہوا ہو تو جائز ہے۔ (۴) (مش)

(۷) اگر جانور کے تھن سوکھ گئے ہوں یا کٹ گئے ہوں یا جانور اپنے بچے کو دودھ پلانے پر قادر نہ ہو تو ایسے جانور کی قربانی جائز نہیں۔ (۵) (مش)

(۸) اگر جانور صحیح سالم خریدا تھا پھر اس میں کوئی عیب مانع قربانی پیدا ہو گیا تو اگر خریدنے والا غنی صاحبِ نصاب نہیں ہے، تو اس کے لیے اسی عیب دار جانور کی قربانی جائز ہے اور اگر یہ شخص غنی صاحبِ نصاب ہے تو اس پر لازم ہے کہ اس جانور کے بدلہ دوسرے جانور کی قربانی کرے۔ (۶)

### ◆ قربانی کا مسنون طریقہ:

(۱) اپنی قربانی کو خود اپنے ہاتھ سے ذبح کرنا افضل ہے۔ اگر خود ذبح کرنا نہیں جانتا تو دوسرے سے ذبح کرائیتا ہے مگر ذبح کے وقت وہاں خود بھی حاضر رہنا

(۱) دریختر مع شامی: ۹/۳۶۸، عالمگیری: ۵/۲۹۸ (۲) عالمگیری: ۵/۲۹۸ (۳)

عالمگیری: ۵/۲۹۸، شامی: ۹/۳۶۹ (۴)، عالمگیری: ۵/۲۹۷

(۵) شامی: ۹/۳۶۹، عالمگیری: ۵/۲۹۸ وغیرہ (۶) دریختر مع شامی: ۹/۲۷۱، عالمگیری: ۵/۲۹۹

افضل ہے۔ (۱)

اضافہ جادیت میں ہے کہ اللہ کے رسول ﷺ نے خود اپنے ہاتھ سے قربانی فرمایا کرتے تھے۔ (۲) (مش)

نیز حدیث میں یہ بھی آیا ہے کہ حضرت فاطمہؓ سے نبی کریم ﷺ نے (قربانی کے موقعہ پر) فرمایا کہ اُنھوں اور اپنی قربانی میں حاضر ہو کیونکہ اس کے اول قطرہ پر تیرے سب گناہ معاف ہو جاتے ہیں۔ (۳) (مش)

(۲) قربانی کی نیت صرف دل سے کرنا کافی ہے، زبان سے کہنا ضروری نہیں۔ البتہ ذبح کرنے کے وقت ﴿بِسْمِ اللَّهِ اللَّهُ أَكْبَر﴾ کہنا ضروری ہے۔

(۳) سنت ہے کہ جب جانور کو ذبح کرنے کے لئے رو بے قبلہ لٹائے تو یہ آیت پڑھے :

﴿إِنِّي وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ، إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾

اور ذبح کرنے کے (پہلے یا) بعد یہ دعا پڑھے

﴿اللَّهُمَّ تَقَبَّلْهُ مِنِّي كَمَا تَقَبَّلْتَ مِنْ حَبِيبِكَ مُحَمَّدٍ وَخَلِيلِكَ إِبْرَاهِيمَ عَلَيْهِمَا السَّلَامُ﴾ (۲)

اضافہ: حدیث میں نبی کریم ﷺ سے اوپر کی دعا کے بعد ﴿اللهم لک و منک عن محمد و عن امته﴾ (اے اللہ یہ قربانی محمد اور ان کی امت کی جانب سے تیرے لئے ہے اور تیری ہی طرف سے عطا کردہ ہے) کے الفاظ ہیں اس لیے اس طرح بھی کہہ سکتے ہیں: اللهم لک و منک عن فلان ،

(۱) بحر الرائق: ۳۲۸/۸ (۲) دیکھو مسلم: ۳۶۳، مندرجہ: ۲۳۳۵، ابو داؤد: ۲۳۱۰

(۳) مندر الرویانی: ۱۳۲/۱ (۲) ابن ماجہ: ۳۱۱۲، ابو داؤد: ۲۳۱۳، احمد: ۱۳۳۹۱، دارمی: ۱۸۶۲

اور فلاں کی جگہ قربانی کرنے والے کا نام لیا جائے۔ (مش)  
آداب قربانی:

(۱) قربانی کے جانور کو چند روز پہلے سے پالنا افضل ہے۔ (۱)

(۲) قربانی کے جانور کا دودھ نکالنا یا اس کے بال کا ٹنڈا جائز نہیں، اگر کسی نے ایسا کر لیا تو دودھ اور بال یا ان کی قیمت کا صدقہ کرنا واجب ہے۔ (۲)

(۳) قربانی سے پہلے چھری کو خوب تیز کریں۔ (۳)

اضافہ: چنانچہ حدیث میں ہے کہ رسول اللہ ﷺ نے فرمایا کہ اللہ نے ہر چیز میں احسان کو ضروری قرار دیا ہے، لہذا اگر تم قتل کرو تو اچھی طرح قتل کرو اور ذبح کرو تو اچھی طرح ذبح کرو۔ (۴) (مش)

اضافہ: جانور کو لٹانے کے بعد یا اس کے سامنے چھری تیز کرنا بھی منع ہے۔ ایک حدیث میں ہے کہ اللہ کے رسول ﷺ نے ایک آدمی کو دیکھا کہ وہ جانور کو لٹا کر اس کے سامنے چاقو تیز کر رہا ہے آپ نے فرمایا: کیا تو اس کو دو موتیں مارنا چاہتا ہے، تو نے اس کو لٹانے سے پہلے ہی چاقو کیوں نہیں تیز کر لی؟ (۵) (مش)

(۶) ایک جانور کو دوسرے جانور کے سامنے ذبح نہ کریں،

اضافہ: (۷) جانور کے پیر کپڑ کر قربان گاہ کی طرف کھینچ کر لیجانا یا اور کوئی ایسا کام کرنا جس سے جانور کو اذیت پہنچے، مکروہ ہے، اس لیے ایسی باتوں سے بچنا چاہئے۔ (۶) (مش)

(۱) عالمگیری: ۵/۳۰۰، بدائع: ۲۱۹/۳ (۲) بدائع: ۲۱۹/۳، عالمگیری: ۳۰۰/۵

(۳) درمختار مع شامی: ۹/۳۲۶ (۴) مسلم: ۱۳۲۹، ترمذی: ۳۶۱۵، نسائی: ۲۳۲۹، ابو داؤد: ۲۲۳۲، ابن ماجہ: ۳۱۶۱، احمد: ۱۶۳۹۰ (۵) حاکم: ۳/۲۳۳، عالمگیری: ۵/۲۸۷ و ۲۸۸، بدائع: ۲۱۹/۳

(۶) ذبح کے بعد کھال اُتارنے اور گوشت کے ٹکڑے کرنے میں جلدی نہ کرے جیکہ پوری طرح جانور ٹھنڈا نہ ہو جائے۔ (۱)

### متفرق مسائل:

(۱) عید کی نماز سے پہلے قربانی کرنا جائز نہیں لیکن جس شہر میں کئی جگہ نمازِ عید ہوتی ہو تو شہر میں کسی جگہ بھی نمازِ عید ہو گئی تو پورے شہر میں قربانی جائز ہو جاتی ہے (۲)

(۲) قربانی کے جانور کے اگر ذبح سے پہلے بچہ پیدا ہو گیا یا ذبح کے وقت اس کے پیٹ سے زندہ بچہ نکل آیا تو اس کو بھی ذبح کر دینا چاہئے۔ (۳)

(۳) جس شخص پر قربانی واجب تھی اگر اس نے قربانی کا جانور خرید لیا پھر وہ گم ہو گیا یا چوری ہو گیا تو واجب ہے کہ اس کی جگہ دوسری قربانی کرے۔ اگر دوسری قربانی کے بعد پہلا جانور مل جائے تو بہتر یہ ہے کہ اس کی بھی قربانی کر دے۔ لیکن اس کی قربانی اس پر واجب نہیں۔ اور اگر یہ شخص غریب ہے جس پر پہلے سے قربانی واجب نہ تھی، نفلی طور پر اس نے قربانی کے لیے جانور خرید لیا پھر وہ مر گیا یا گم ہو گیا تو اس کے ذمہ دوسری قربانی واجب نہیں۔ ہاں اگر گم شدہ جانور قربانی کے دنوں میں مل جائے تو اس کی قربانی کرنا واجب ہے اور ایام قربانی کے بعد ملے تو اس جانور یا اس کی قیمت کا صدقہ کرنا واجب ہے۔ (۴)

(۴) اگر غریب آدمی جو قربانی نہیں کر سکتا، قربانی کرنے والوں کی مشابہت کے طور پر مرغی یا بیٹخ کی قربانی کرے، تو یہ مکروہ ہے اور محسوسیوں کا طریقہ ہے۔ (۵)

(۵) اگر سات آدمیوں نے ملکر ایک گائے قربانی کے لیے خریدی، پھر ان

(۱) درختار مع شامی: ۹/۲۲۶، بداع: ۵/۲۲۳ (۲) بداع: ۵/۲۲۰

(۳) بداع: ۵/۲۲۰ (۴) بداع: ۵/۱۹۹ (۵) عالمگیری: ۵/۳۰۰

میں سے ایک کا انتقال ہو گیا تو اگر اس مرحوم کے تمام وارث مرحوم کی طرف سے قربانی کی اجازت دیدیں تو جائز ہوگا، اور اگر وارثین کی اجازت کے بغیر باقی حصہ دار مرحوم کی طرف سے قربانی کریں گے تو کسی کی بھی قربانی ادا نہ ہوگی۔ (۱)

### قربانی کا گوشت:

(۱) جس جانور میں کئی حصہ دار ہوں تو گوشت وزن کر کے تقسیم کیا جائے، اندازہ سے تقسیم نہ کریں۔ (۲)

(۲) افضل یہ ہے کہ قربانی کا گوشت تین حصہ کر کے ایک حصہ اپنے اہل و عیال کے لیے رکھے، ایک حصہ احباب و اعزہ میں تقسیم کرے، ایک حصہ فقراء و مساکین میں تقسیم کرے اور جس شخص کا عیال زیادہ ہو وہ تمام گوشت خود بھی رکھ سکتا ہے۔ (۳)

(۴) قربانی کا گوشت فروخت کرنا حرام ہے۔ (۴)

(۵) ذبح کرنے والے کی اجرت میں گوشت یا کھال دینا جائز نہیں، (بلکہ اس کام کی) اجرت علیحدہ دینی چاہئے۔ (۵)

### قربانی کی کھال:

(۱) قربانی کی کھال کو اپنے استعمال میں لانا مثلاً مصلی بنا لیا جائے یا چڑی کی کوئی چیز ڈول وغیرہ بنوایا جائے، یہ جائز ہے لیکن اگر اس کو فروخت کیا تو اس کی قیمت اپنے خرچ میں لانا جائز نہیں، بلکہ صدقہ کرنا اس کا واجب ہے اور قربانی کی کھال کو فروخت کرنا بدون نیت صدقہ کے جائز بھی نہیں۔ (۶)

(۱) درختار مع شامی: ۹/۱۷، عالمگیری: ۵/۳۰۵، (۲) شامی: ۹/۳۶۰، (۳) شامی: ۹/۳۷۳،

بدائع: ۵/۹۲۲، الحبرائق: ۸/۲۶۲، (۴) شامی: ۹/۳۷۵، (۵) شامی: ۹/۳۷۵،

بح الرائق: ۸/۳۲۷، (۶) عالمگیری: ۵/۳۰۱، بحر: ۸/۳۷۲.

(۲) قربانی کی کھال کسی خدمت کے معاوضہ میں دینا جائز نہیں، اسی لیے مسجد کے موذن یا امام وغیرہ کے حق الخدمت کے طور پر ان کو کھال دینا درست نہیں۔ (۱)  
اضافہ: اسی سے معلوم ہو گیا کہ بعض مشترکہ قربانی کا انتظام کرنے والے جو قربانی کے چھڑوں کو جانور کی کٹائی و صفائی کی اجرت میں خود رکھ لیتے ہیں، یہ جائز نہیں۔ (مش)

(۳) مدارس اسلامیہ کے غریب اور نادار طلباء ان کھالوں کا بہترین مصرف ہیں کہ اس میں صدقہ کا ثواب بھی ہے، احیاء علم دین کی خدمت بھی، مگر مدرسین اور ملازمین کی تحریک اس سے دینا جائز نہیں۔

اضافہ: (۴) قربانی کی کھال مسجد یا مدرسہ کی تعمیر و مرمت میں خرچ کرنا جائز نہیں، اسی طرح دینی کتابوں کی اشاعت، رسالوں کی طباعت، شفاخانوں کی تعمیر میں لگانا بھی جائز نہیں (۲) (مش)

## نهت بالخير

---

(۱) در مختار شامی: ۹/۲۷۵، بحر الرائق: ۸/۳۲۷ (۲) آپ کے مسائل اور ان کا حل: ۲۳/۱۰۱

## قربانی کی کھالوں کا مصرف ..... ایک اہم فتویٰ

تحریر کردہ حضرت مولانا مفتی شفیق احمد صاحب حفظہ اللہ

(جاری کردہ از : دارالافتاء جامعہ مسیح العلوم بیدواڑی بنگلور)

توثیق شدہ

از حضرت اقدس مولانا مفتی شیعیب اللہ خان صاحب مفتاحی مہتمم جامعہ ہذا

سوال:

کیا فرماتے ہیں علمائے دین و مفتیان شرع متین اس بارے میں کہ

(۱) چرم قربانی کے مصارف کیا ہیں؟ (۲) کیا کوئی ادارہ جو مسلمانوں کے تعلیمی یا اقتصادی حالات کو درست کرنے کے لیے قائم ہے چرم قربانی اصول کر سکتا ہے؟ (۳) چرم قربانی تخلوہوں میں یا مساجد کے مصارف میں خرچ کرنا کیسا ہے؟

بینوا تو جراوا الجواب ..... وہ ملهم للصواب

(۱) قربانی کی کھال کا حکم مثل قربانی کے گوشت کے ہے جس طرح اس کا گوشت اپنے استعمال میں لانا اور غریب و امیر کو ہبہ کرنا یا صدقہ کرنا درست ہے اسی طرح قربانی کی کھال بھی یا تو خود اپنے استعمال میں لائے کہ اس سے مصلی یا کوئی باقی رہنے والی استعمال کی چیز بنائے کرنا پھر اس کھال کو دے کر بدله میں کوئی باقی رہنے والی استعمال کی چیز لے لے، یا پھر کسی کو وہ کھال ہدیہ یا صدقہ کر کے مالک بنادے کیونکہ بلا مالک بنائے قربانی کی کھال دینا درست نہیں۔ علامہ حسکفیؒ نے درجتار میں فرمایا ہے: ”و یتصدق بجلدھا او یعمل منه نحو غر بال

وجراب.....أو يبدلہ بما ینتفع به باقیاً الخ (۱)

وقال: الصدقۃ كالهبة بجامع التبرع و حينئذ لا تصح غير مقبوضة. (۲)  
 اور صاحب تنویر الابصار نے فرمایا ہے: ہی تمليک العین مجاناً. (۳)  
 ان عبارتوں سے صاف ظاہر ہے کہ قربانی کی کھال صدقہ کی جاتی ہے اور  
 صدقہ کے صحیح ہونے کے لیے مالک بنانا ضروری ہے ورنہ صدقہ صحیح نہیں ہوگا لہذا ہر وہ  
 ادارہ جہاں قربانی کی کھال دی جائے وہاں یہ بات ملحوظ رہنی چاہئے کہ اس کھال کا کسی  
 متعین شخص کو مالک بنایا جاتا ہو وہاں وہ کھال دینا درست ہے ورنہ نہیں، اسی طرح اگر  
 وہ کھال پیچی گئی خواہ قربانی کرنے والے پیچیں یا کھال اصول کرنے والے پیچیں تو اس  
 کھال کی قیمت صرف وہاں خرچ کی جاسکتی ہے جہاں زکوٰۃ دی جاسکتی ہے۔ اور زکوٰۃ  
 کے مصارف آیات قرآنیہ میں متعین کردئے گئے ہیں ان مصارف میں  
 غرباً و مساکین بھی ہیں جن میں مدارس کے وہ طلبہ بھی شامل ہیں جن کا قیام و طعام  
 مدرسہ کے ذمہ ہے۔ اگر یہ رقم ان لوگوں کو دے کر مالک بنادیا جاتا ہے یا بخشش طعام یا  
 لباس یا کتابیں وغیرہ اشیاء انہیں دے کر مکمل طور پر مالک بنادیا جاتا ہے تو قربانی کی  
 کھال ان اداروں میں دینا درست ہے ورنہ جائز نہیں، دینے والے بھی گنہ گار ہوں  
 گے اور لینے والے بھی گنہ گار ہوں گے۔ (۴)

(۲) ادارہ کے ذمہ دار خواہ مُهمّم ہوں یا صدر و سکریٹری ہوں یا کوئی اور  
 ہوں، قربانی کی کھالوں کے مالک نہیں ہیں وہ بطور وکیل کے ہیں۔ ان کے ذمہ  
 ضروری اور واجب ہے کہ کھالوں کو صحیح مصرف میں لگائیں ورنہ عند اللہ ما خوذ ہوں گے۔ اور  
 جن کے ہاں اب تک قربانی کی کھالوں کو اس کے صحیح مصرف میں نہیں لگایا گیا ہے ان کے

(۱) شامی: ۲۳۲۸ / (۲) ایضا: ۵ / (۳) ایضا: ۷۰۹ / (۴) احسن الفتاوی: ۷ / ر ۵۳۱

ذمہ ان کھالوں کی قیمت کا صدقہ واجب ہے۔ (۱)

بنایہ میں ہے ”فإذا تمولته بالبيع وجب التصدق لأن هذا الشمن

حصل بفعل مكروه فيكون خبيثاً فيجب التصدق.“ (۲)

اسی طرح قربانی کی کھالوں کو تعمیر میں لگانا بالکل جائز نہیں خواہ وہ مسجد کی تعمیر ہو یا مدرسہ کی یا شفافخانہ یا دو اخانہ کی یا اسکول یا کنویں کی یا کسی بھی ادارہ رفاه عام کی تعمیر میں لگانا ہرگز جائز نہیں۔

تغیر الابصار او راس کی شرح میں لکھا ہے ”لا يصرف الى بناء نحو مسجد“

علامہ ابن عابدین فرماتے ہیں ”(نحو مسجد) كبناء القناطير والسدليات“ واصلاح الطرقات وکری الانهار والحج والجهاد وكل مالا تملیک فيه“۔ (۳)

(۳) قربانی کی کھالوں کو اساتذہ و ملازمین کی تنخوا ہوں میں یا مساجد کے مصارف میں دینا بھی جائز نہیں۔ کیونکہ صدقہ میں بلا عوض دینا شرط ہے اور مدرسین وغیرہ خدام کو ان کی خدمت کے عوض میں دیا جاتا ہے۔ اسی طرح جن اداروں میں قربانی کی کھالوں سے اشیاء برائے تعلیم مثلًا کتابیں خرید کر غریب بچوں کو برائے تحصیل علم عارضی طور پر دی جاتی ہیں لیکن انہیں ان چیزوں کا مالک نہیں بنایا جاتا بلکہ سال ختم ہونے پر یہ کتابیں واپس لے لی جاتی ہیں، وہاں بھی قربانی کی کھال دینا درست نہیں۔ کیونکہ تملیک جو صدقہ صحیح ہونے کی شرط ہے نہیں پائی گئی۔ ان سب تفصیلات کو آپ فتاویٰ عالمگیری، شامی ج ۲-۲ میں، مہا یہن ۲ میں، فتاویٰ محمودیہ جلد

(۱) احسن الفتاویٰ: ۷/۵۳۲ وفتاویٰ رحیمیہ: ۲/۱۶۷ (۲) کذانی الہدایہ عن الکافی: ۳/۲۵۰

(۳) زیلعي روائع المختار: ۲/۳۲۲

۱۳-۲۳ میں، فتاویٰ رحیمیہ ج ۲-۲ میں، احسن الفتاویٰ جلدے میں، دیکھ سکتے ہیں۔ فقط  
واللہ تعالیٰ اعلم

العبد شفیق احمد القاسمی خادم دارالافتاء  
جامعہ مسیح العلوم بیدواری بنگلور / ۱

